

# මධ්‍යම පරිසර අධිකාරිය

மத்திய சுற்றாடல் அதிகாரசபை

Central Environmental Authority



“පරිසර පියස”, 104, ඩෙන්සිල් කොබ්බෑකඩුව මාවත, බත්තරමුල්ල, ශ්‍රී ලංකාව

“பரிசர பியச”, 104, டென்சில் கொப்பேகடுவ மாவத்தை, பத்தரமுல்லை, இலங்கை.

“Parisara Piyasa”, 104, Denzil Kobbekaduwa Mawatha, Battaramulla, Sri Lanka. Web : www.cea.lk

අපේ යොමුව  
எமது தொடர்பு  
Our Ref.

CEA/WE/GQ/UWM/SL/B 59/2211/2021

ඔබේ යොමුව  
உமது தொடர்பு  
Your Ref.

දිනය  
திகதி  
Date } 2024.07.08

වයි. ඒ. ශාන්ත වීරසිංහ මහතා  
332/1, මාකොල - දකුණ,  
මාකොල.

මහත්මයාණෙනි,

පාරිසරික ආරක්ෂණ බලපත්‍රය.

ඉහත බලපත්‍රය ලබා ගැනීම සඳහා ඔබ විසින් ඉදිරිපත් කරන ලද 2024.04.22 දිනැති ඉල්ලුම්පත්‍රය අනුව 2024.07.08 දිනැති අංක B 19146 (R 3) දරණ පාරිසරික ආරක්ෂණ බලපත්‍රය මේ සමඟ එවමි.

මේ සමඟ එවනු ලබන පාරිසරික ආරක්ෂණ බලපත්‍රයේ අඩංගු වන යම් කොන්දේසියක් උල්ලංඝනය කිරීම හෝ ඒ කොන්දේසිය අනුව කටයුතු කිරීම පැහැර හැරීම 1988 අංක 56 සහ 2000 අංක 53 පනත්වලින් සංශෝධිත 1980 අංක 47 දරණ ජාතික පාරිසරික පනත යටතේ දඬුවම් ලැබිය හැකි වරදක් බව මෙයින් දන්වා සිටිමි.

මෙම බලපත්‍රය නැවත අළුත් කිරීමේ ඉල්ලුම්පතක් බලපත්‍රයේ සඳහන් අවලංගුවන දිනට පෙර අදාළ ක්ෂේත්‍ර පරීක්ෂණ ගාස්තු සමඟ මධ්‍යම පරිසර අධිකාරිය වෙත නියමිත පරිදි ඉදිරිපත්කර අදාළ බලපත්‍රය නැවත අළුත් කරවා ගන්නා ලෙස මෙයින් දන්වමි.

නියමිත පරිදි පාරිසරික ආරක්ෂණ බලපත්‍රය අළුත් කිරීමේ ඉල්ලුම්පත්‍රයක් ඉදිරිපත් කිරීම ප්‍රමාද වුවහොත් අදාළ ක්ෂේත්‍ර පරීක්ෂණ ගාස්තුව සමඟ 10% ට නොඅඩු අධිභාරයක් ගෙවීමට සිදුවන බවද කාරුණිකව දන්වමි.

පාරිසරික ආරක්ෂණ බලපත්‍ර අළුත් කිරීමේ අයදුම්පත [www.cea.lk](http://www.cea.lk) මෙම අධිකාරියේ වෙබ් අඩවිය මගින් ද ලබාගත හැක.

මේ සම්බන්ධයෙන් මෙම අධිකාරියට යොමුකරන සියළුම ලියකියවිලි වල ඉහත සඳහන් අපේ යොමු අංකය සඳහන් කල යුතුය.

මෙයට - විශ්වාසී,

සභාපති/ අධ්‍යක්ෂ ජනරාල්/ බලයලත් නිලධාරී  
මධ්‍යම පරිසර අධිකාරිය

පිටපත් :

1. බලයලත් නිලධාරී, වත්තල මාකෝල නගර සභාව.
2. අධ්‍යක්ෂ (පරිසර දූෂණ පාලන), මධ්‍යම පරිසර අධිකාරිය.

<b>Chairman</b> Tel : 2872361, 2124605 Fax : 2872347		<b>Director General</b> Tel : 2872359, 2124613 Fax : 2872608		<b>General Office</b> Tel : 2872278, 2873447, 2888999, 2124600		<b>Complaints Hotline : 1981</b>					
<b>Deputy Director Generals</b>	<b>HRD, Admin &amp; Finance</b> Tel : 2124610	<b>Envt. Protection</b> Tel : 2124618 Fax : 2872605	<b>Envt. Mgt. &amp; Assessment</b> Tel : 2124626 Fax : 2872296	<b>Envt. Edu. &amp; Awareness</b> Tel : 2124614 Fax : 2872609	<b>Waste Management</b> Tel : 2124634 Fax : 2882152	<b>Regional Operation</b> Tel : 2124638 Fax : 2872275					

E:\Dilrukshi\2024\EPL\Full\A\59\UWM- EPL NO 19146(R3) Nightingale hospital.doc



082899

අපේ යොමුව :-CEA/WE/GQ/UWM/SL/B59/22111/2021

No. CEA B

බලපත්‍ර අංකය :-B 19146 (R 3)

1980 අංක 47 දරණ ජාතික පාරිසරික පනත  
23 ආ. ජේදය යටතේ නිකුත් කරන ලද අපද්‍රව්‍ය මෝචනය/ බැහැරලීම සඳහා  
පාරිසරික ආරක්ෂණ බලපත්‍රය

වත්තල මාබෝල නගර සභා බල ප්‍රදේශය තුළ වත්තල, තෙලගපාන පාර, 129 යන ස්ථානයේ වයි.ජී. ශාන්ත විරසිංහ මහතා විසින් නයිටිංගේල් හොස්පිටල්ස් (පුයිට්ටි) ලිමිටඩ් නාමය යටතේ පවත්වාගෙන යනු ලබන පුද්ගලික රෝහල වෙත අංක 2264/17 හා 2022.01.27 දිනැති ගැසට් නිවේදනය මගින් සංශෝධිත 2008 අංක 01 දරණ ජාතික පාරිසරික (ආරක්ෂණ හා තත්ත්ව) නියෝග සහ 1996 අංක 01 දරණ ජාතික පාරිසරික (සෞභා පාලන) නියෝග මගින් නියමිත ප්‍රමිති හා උපමානවලට අනුකූලව, එක් අපද්‍රව්‍ය මුද්‍රා හැරීම/ තැන්පත් කිරීම සහ/ හෝ වායු මෝචනයක් / කම්පනයන්/ ශබ්දය පිට කිරීම සඳහා මෙයින් බලය පවරමි.

මීට ප්‍රථමයෙන් ප්‍රතික්ෂේප කිරීමක් හෝ අත්හිටුවීමක් නොවී නම්, මෙම බලපත්‍රය 2024.05.05 දින සිට 2025.05.04 දින දක්වා වලංගු වේ.

මෙම බලපත්‍රය පසු පිටේ සඳහන් පොදු නියම හා කොන්දේසිවලට සහ විශේෂයෙන් පහත සඳහන් කර ඇති අමතර නියම හා කොන්දේසිවලට යටත් වන්නේය.

කොන්දේසි :

01. මෙම රෝහලේ ක්‍රියාකාරිත්වය නිසා උද්ගතවන ශබ්ද මට්ටම් එහි මායිම් වලදී දිවා කාලය තුළ එනම්, පෙරවරු 06.00 න් පස්වරු 06.00 න් අතර කාලය තුළ 63dB (A) හෝ එයට අඩුවෙන් ද රාත්‍රී කාලය තුළදී එනම්, පස්වරු 06.00 න් පෙරවරු 06.00 න් අතර කාලය තුළ 50dB (A) හෝ එයට අඩුවෙන් ද පවත්වාගත යුතුය.
02. 2.1 රෝහලේ ක්‍රියාකාරිත්වයෙන් ජනනය වන අපජලය (wastewater) පිවානුහරණයට (treat) කර පරිසර හිතකාමී ලෙස බැහැර කළ යුතුය.
- 2.2 සේවක සේවිකාවන්ගේ පරිභෝජනයේදී ජනනය වන අපජලය පූනික වල (septic tank) හරහා උරාගැනීමේ වලට (soakage pit) යොමු කළ යුතුය.
- 2.3 රෝහලේ ක්‍රියාකාරිත්වයෙන් ජනනය වන අපජලය බාහිර පරිසරයට නිදහසේ ගලා යාමට ඉඩ නොදිය යුතුය.

2024.07.08

සභාපති/ අධ්‍යක්ෂ ජනරාල්/ බලයලත් නිලධාරී  
මධ්‍යම පරිසර අධිකාරිය

විජයානි අබේගොඩ  
අධ්‍යක්ෂිකා (රා.ප.)  
ගම්පහ දිස්ත්‍රික් කාර්යාලය  
මධ්‍යම පරිසර අධිකාරිය



පොදු නියම හා කොන්දේසි

01. බලපත්‍රය එහි සඳහන් නිශ්චිත කාලය සඳහා වලංගු විය යුතුය. එසේ වුවද බලපත්‍රය, එය නිකුත් කරන ලද දින සිට අවුරුදු 01කට නොවැඩි කාලයක් සඳහා වලංගු විය යුතුය. බලපත්‍රය වලංගු කාලය අවසන් වීමට තුන්මසකට පළමු බලපත්‍රය අලුත් කිරීම සඳහා ඉල්ලුම් කළ යුතුය.
02. අධ්‍යක්ෂ ජනරාල්වරයා හෝ ඔහු විසින් ලියවිල්ලකින් යවා පරිදි බලය දෙනු ලැබූ වෙනත් යම් නිලධාරියෙකු, කවර හෝ වේලාවක නිකුත් කරන ලද බලපත්‍රය පිළිබඳ වූ පරිශ්‍රයට ඇතුළුව, යම් උපකරණයක් හෝ කාර්මික පිරිසකක් පරීක්ෂා කිරීමට හා කෝදිසි කිරීමට බලපත්‍රය අයිතිකරු විසින් ඉඩ ලබාදීම කළ යුතු වේ. තවද,
  - (අ) එම උපකරණයෙන් හෝ කාර්මික පිරිසකෙන් හෝ ඒ මගින් මෝටරය කරනු ලබන, මුදාහරිනු ලබන හෝ තැන්පත් කරනු ලබන යම් දූෂණ කාරකයන්ගේ ආදර්ශ ගැනීමට,
  - (ආ) එවැනි උපකරණයකින් හෝ කාර්මික පිරිසකෙන් මෝටරය කිරීමට, මුදාහැරීමට හෝ තැන්පත් කිරීමට අදාළ වූ පොත්පත්, වාර්තා හෝ ලේඛන පරීක්ෂා කිරීමට,
  - (ඇ) එවැනි උපකරණයක හෝ කාර්මික පිරිසකෙන් ජායාරූප ගැනීමට හෝ අවයව යයි තමා සලකන, එම පරීක්ෂණය පවත්වාගෙන යාමේදී දක්නට ලැබෙන යම් පොත්පත්වල වාර්තාවල හෝ ලේඛනවල පිටපත් ගැනීමට, සහ
  - (ඈ) එම පරිශ්‍රය තුළ හෝ ඒ මත පවත්වාගෙන යනු ලබන එම වෙළඳාමෙහි, කර්මාන්තයෙහි හෝ ක්‍රියාවලියෙහි පාවිච්චි කරනු ලබන යම් ඉන්ධනයක, වස්තුවක හෝ ද්‍රව්‍යයක ආදර්ශ ගැනීමට, බලපත්‍රය අයිතිකරු විසින් ඉඩ ලබාදීම කළ යුතු වේ.
03. පහත සඳහන් දේ සම්බන්ධයෙන් මධ්‍යම පරිසර අධිකාරිය විසින් වරින්වර පනවනු ලබන ඕනෑම නියමයකට, බලපත්‍රය අයිතිකරු එකඟ විය යුතු වේ.
  - (අ) පරිසර දූෂණය හා උපද්‍රව අඩු කිරීමේ අදහසින් නිෂ්පාදන ක්‍රියාවලියෙහිදී යම් තාක්ෂණික ක්‍රම හෝ සවිකිරීම් ප්‍රයෝජනයට ගැනීම/බඩු බාහිරාදිය, ද්‍රව්‍ය, ඉන්ධන සහ අපද්‍රව්‍ය පාලනය කිරීම හා ගබඩා කිරීම, සහ
  - (ආ) පරිසර දූෂණය හා උපද්‍රව වැළැක්වීම හෝ අඩු කිරීම සඳහා ගනු ලබන ඕනෑම අමතර තාක්ෂණික පියවරවල්.
04. පහත සඳහන් කාර්යයන් ඇතුළත්ව, පරිසරය ආරක්ෂා කිරීමට අවශ්‍ය යැයි මධ්‍යම පරිසර අධිකාරිය සලකනු ලබන පරිසර දූෂණය පිරික්සීමේ කාර්යය හෝ වෙනත් ක්‍රියා ඉටු කරන බවට බලපත්‍රය අයිතිකරු සහතික විය යුතු වේ.
  - (අ) මිනුම් ගණනය, ආදර්ශ ලේඛනගත කිරීම අනුව දූෂණයට සම්බන්ධව සත්‍ය මට්ටම් සහ අවදානමට අනාවරණය වීමට ඇති ඉඩකඩ නිර්ණය කිරීම,
  - (ආ) දත්තයන් වර්ග කිරීම හා ලේඛනගත කිරීම සහ අධිකාරියට වාර්තා කිරීම,
  - (ඇ) පරිසරය ආරක්ෂා කිරීමට කරන ලද සවිකිරීම්වල සහ උපද්‍රවකාරී ද්‍රව්‍ය පාලනය කිරීම සම්බන්ධයෙන් සේවයෙහි යෙදී සිටින පුද්ගලයින්ට ඒ සම්බන්ධව ලිඛිත උපදෙස් නිකුත් කිරීම,
  - (ඈ) පරිසරය ආරක්ෂා කිරීම සම්බන්ධයෙන් කළමනාකාරිත්වයට හා කාර්ය මණ්ඩලයට රාජකාරී කටයුතු සහ වගකීම් පැවරීම හා
  - (ඉ) ඉහත (ඇ) යටතේ සඳහන් කර ඇති පුද්ගලයින් සහ ඉහත (ඈ) යටතේ සඳහන් කර ඇති රාජකාරී කටයුතු හා වගකීම් භාරකාරත්වය සඳහා නියම ලෙස සුදුසුකම් සහිත පුද්ගලයින් යොමු කර ඇති බවට සහතික වීම.
05. බලපත්‍රය ලත් තැනැත්තා විසින් ඉදිරිපත් කරන ලද තොරතුරු සහ ප්‍රාථමික අයදුම්පත්‍රයෙන් ප්‍රකාශ කරන ලද පරිදි කර්මාන්තයේ/ක්‍රියාවලියේ/ක්‍රියාකාරිත්වයේ ස්වභාවය හා වර්ගය අනුව පමණක් මෙම බලපත්‍රය වලංගු වේ.
06. කර්මාන්තයේ/ක්‍රියාවලියේ/ක්‍රියාකාරිත්වයේ ඕනෑම වෙනස් කිරීමක් හෝ විශාල කිරීමක් සම්බන්ධව වහාම මධ්‍යම පරිසර අධිකාරියට දැනුම් දිය යුතුය.



03. මෙම රෝහල් ක්‍රියාකාරීත්වය නිසා ජනිතවන සියළුම ඝන අපද්‍රව්‍ය :-

- 3.1 කිසිම ජල මාර්ගයකට /ජලාශයකට හෝ ජල මාර්ගයකට/ ජලාශයකට එකතුවිය හැකි ස්ථානයකට බැහැර නොකළ යුතුය.
- 3.2 කිසිම විටකදී විවෘත භූමියක පිළිස්සීම සිදු නොකළ යුතුය.
- 3.3 පරිසර හිතකාමී ලෙස බැහැර කිරීම සම්බන්ධයෙන් රෝහල් පරිපාලනය වගකිව යුතු වේ.

04. 4.1 සායනික කටයුතු සඳහා භාවිතා කරන ජලාස්ථික්, විදුරු වැනි ඝන අපද්‍රව්‍යද පුළුන්, ලේ, මුත්‍ර සාම්පල නියැදි කොටස් අදාල සියළුම අපද්‍රව්‍ය නිසි පරිදි වසන ලද කසළ බදුන් වලට එක්රැස් කර සායනික අපද්‍රව්‍ය බැහැර කරන ආයතන හරහා පරිසර හිතකාමී ලෙස බැහැර කළ යුතුය.
- 4.2 සායනික අපද්‍රව්‍ය අදාල ආයතන හරහා බැහැරලන තෙක් සංවෘත භාජනවල බහා ඒ සඳහා වෙන්කළ ආවරණයක් සහිත ස්ථානයක තාවකාලිකව ගබඩා කර තැබිය යුතුය.
- 4.3 සායනික ඝන අපද්‍රව්‍ය බැහැර කිරීම සඳහා සායනික අපද්‍රව්‍ය බැහැරලන ආයතනයක් සමඟ ඇතිකර ගත් එකඟතා ගිවිසුම (agreement) වාර්ෂිකව අළුත් කළ යුතු අතර එහි පිටපතක් මෙම අධිකාරිය වෙත යොමු කිරීමට පියවර ගත යුතුය.

05. සායනික නොවන ඝන අපද්‍රව්‍ය එනම් කඩදාසි, පොලිතින් ආදිය ජනනය වන ස්ථානයේදීම වෙන් වෙන්ව එක් රැස් කර පරිසර හිතකාමී අන්දමින් රෝහල් පරිශ්‍රයෙන් බැහැර කළ යුතුය.

06. අංක 1534/18 දරණ 2008.02.01 දිනැති අති විශේෂ ගැසට් පත්‍රයට අනුව උපලේඛන ගත අපද්‍රව්‍ය කළමනාකරණය සඳහා වන බලපත්‍රය බන්තරමුල්ල පිහිටි මධ්‍යම පරිසර අධිකාරියේ, ප්‍රධාන කාර්යාලයේ ඝන අපද්‍රව්‍ය කළමනාකරණ අංශයෙන් ලබාගෙන සෑම බලපත්‍ර අලුත් කිරීමකට ප්‍රථම මෙම අධිකාරිය වෙත ඉදිරිපත් කළ යුතුය.

07 7.1 සංශෝධිත 1980 අංක 47 දරණ පාරිසරික පනත යටතේ ප්‍රකාශිත අංක 2034/36 දරණ 2017.09.01 දිනැති රෙගුලාසි වලට අනුව, ජලාස්ථික් අඩංගු කසළ හෝ වෙනත් පහසුවෙන් දැවෙන ද්‍රව්‍ය කර්මාන්ත පරිශ්‍රය තුළ හෝ වටපිටාව තුළ එළිමහනේ පිළිස්සීම, පිළිස්සීමට සැලැස්වීම, පිළිස්සීමට ඉඩදීම හෝ අවසර දීම තහනම් වේ.

7.2 ජලාස්ථික්, ජලාස්ථික් නිෂ්පාදන, ජලාස්ථික් ව්‍යුත්පන්න සහ ජලාස්ථික් ව්‍යුත්පන්න ආශ්‍රිත නිෂ්පාදන භාවිතයේදී, සංශෝධිත 1980 අංක 47 දරණ ජාතික පාරිසරික පනත යටතේ ප්‍රකාශිත අංක 2211/51 දරණ 2021.01.21 දිනැති සහ අංක 2341/30 දරණ 2023.07.19 දිනැති රෙගුලාසි වලට අනුකූලව කටයුතු කළ යුතුය.

2024.07.08

සභාපති/ අධ්‍යක්ෂ ජනරාල්/ බලයලත් නිලධාරී  
මධ්‍යම පරිසර අධිකාරිය

**විජයානි අබේගොඩ**  
අධ්‍යක්ෂිකා (රා.ප.)  
ගම්පහ දිස්ත්‍රික් කාර්යාලය  
මධ්‍යම පරිසර අධිකාරිය





08. රෝහල තුළ මහා ගෘහ පාලනයක් පවත්වාගෙන යා යුතුය.
09. මෙම පාරිසරික ආරක්ෂණ බලපත්‍රය වත්තල, තෙලහපාන පාර, 129 දරණ ස්ථානයෙහි ඩබ්ලිව්.ඒ. ශාන්ත විරසිංහ මහතා විසින් නයිටිංගේල් හොස්පිටල්ස් (ප්‍රයිවට්) ලිමිටඩ් නාමය යටතේ පවත්වාගෙන යනු ලබන පුද්ගලික රෝහල වෙත පමණක් විශේෂයෙන් නිකුත් කරන ලද බව සැලකිය යුතුය.
10. මෙම රසායනාගාරය සඳහා නිකුත් කරනු ලබන මෙම පාරිසරික ආරක්ෂණ බලපත්‍රය එම කර්මාන්තය පවත්වාගෙනයාම සම්බන්ධව නිකුත් කරනු ලබන බලපත්‍රයක් නොවන බැවින්, අදාළ කර්මාන්තය නියමිත ස්ථානයේ පවත්වාගෙන යාම සම්බන්ධව (වත්තල මාබෝල නගර සභාවෙන් ලිඛිත අනුමැතියක් ඒ සඳහා ලබා ගත යුතු වේ.
11. මෙම පරිසර ආරක්ෂණ බලපත්‍රය එහි සඳහන් අවසර ලත් ක්‍රියාකාරකම් කිරීම සඳහා පමණක් නිකුත් කරනු ලැබේ. එය මෙම ආරක්ෂණ බලපත්‍රය ලබන්නාට එකී ක්‍රියාකාරකම් කරනු ලබන ඉඩම සඳහා කිසිදු අයිතිවාසිකමක් ලබා නොදෙන අතර, ඒ සඳහා ඉදිරිපත් කළ හැකි ලේඛනයක් නොවන බව ද සැලකිය යුතුය.
12. රෝහල හෝ එය පිහිටි භූමිය සම්බන්ධයෙන් යම් නීති කෘත්‍යයන් පවරන හෝ පවරා පවත්වාගෙන යන අවස්ථාවලදී ඒ සම්බන්ධයෙන් මෙම අධිකාරිය දැනුවත් කළ යුතුය.
13. යම් කවර හෝ අවස්ථාවකදී අයදුම්කරු විසින් ලබාදුන් පරිසර ආරක්ෂණ බලපත්‍රය ඉල්ලුම්කිරීමේ අයදුම්පත්‍රය සමඟ ඉදිරිපත් කර ඇති තොරතුරු වලින් කවර හෝ තොරතුරක් අසත්‍ය බව හෝ වැරදි බව තහවුරු වුවහොත් මෙම පාරිසරික ආරක්ෂණ බලපත්‍රය අවලංගු කිරීමේ බලය මෙම අධිකාරිය සතුය.
14. මධ්‍යම පරිසර අධිකාරිය මගින් බල රහිත කිරීමක් අත්හිටුවීමක් අවලංගු කිරීමක් හෝ වෙනත් අධිකරණමය ක්‍රියාවලියකින් තහනම් කිරීමකට ලක්වුවහොත් අදාළ බලපත්‍රයේ මුල් පිටපත අධ්‍යක්ෂ (ගම්පහ දිස්ත්‍රික් කාර්යාලය) වෙත භාරදීමට කර්මාන්තකරු පියවර ගත යුතුය.

2024.07.08

සභාපති/ අධ්‍යක්ෂ ජනරාල්/ බලයලත් නිලධාරී  
මධ්‍යම පරිසර අධිකාරිය

විජයානි අමේශ්වරාජ්  
අධ්‍යක්ෂිකා (රා.ප.)  
ගම්පහ දිස්ත්‍රික් කාර්යාලය  
මධ්‍යම පරිසර අධිකාරිය